

سید مودودی اور تحریک آزادی کشمیر

عبدالرشید ترابی °

ریاست جموں و کشمیر ایک مسلم اکثریتی ریاست ہونے کی وجہ سے، پاکستان کا قدرتی حصہ ہے۔ بر صغیر کی تقسیم کے تمام اصولوں کے پیش نظر، اگر اس مسلم ریاست پر ہری سنگھڑو گرد کی حکمرانی نہ ہوتی تو یہ مسئلہ یقیناً پیدا ہی نہ ہوتا۔ پاکستان کے قیام کو ہندو قیادت نے بادل خواستہ قبول کیا تھا۔ چنانچہ نہر اور پیل جیسے کاغزی رہنماؤں کی یہ پیشین گوئیاں ریکارڈ کا حصہ ہیں کہ پاکستان اپنے قیام کے چند برس کے اندر ہی ٹوٹ پھوٹ کا شکار ہو جائے گا۔ شروع ہی سے اس نوزاںیہ مملکت کو کمزور اور پھر محدود کرنا بھارتی قیادت کے ایجنسیز کا اہم حصہ تھا۔ اپنے اس منصوبے کو بروے کار لانے میں، انہوں نے ماڈنٹ بیٹن اور دیگر برطانوی فیصلہ سازوں کو بھرپور استعمال کیا۔ یوں مسئلہ کشمیر کی بنیاد اسی روز ڈال دی گئی تھی جب باوڈری کمیشن نے مسلم اکثریتی ضلع پنجاب کوٹ کو بھارت کے حوالے کر دیا تھا، کیونکہ اس کے بغیر کشمیر کے ساتھ بھارت کا کوئی زمینی رابطہ قائم نہ ہو سکتا تھا۔

سازشی عناصر کے ان مکروہ عزم کو بھانپتے ہوئے کشمیری مجاہدین نے علم جہاد بلند کر دیا۔ مجاہدین سری گرستک پہنچ گئے تھے کہ بھارت نے ہوائی جہازوں کے ذریعے اپنی فوجیں کشمیر میں اتاردیں۔ ریاست میں بھارتی فوجوں کے داخل ہونے کے بعد قائد اعظم نے بالکل درست فیصلہ کر کے پاکستانی افواج کو بھی حکم دیا کہ وہ مجاہدین کی مدد کے لیے اپنا کردار ادا کریں۔

° ممبر قانون ساز اسمبلی، آزاد کشمیر

لیکن انگریز کمانڈر ان چیف جنرل گریسی نے مختلف حیلوں بہانوں سے اس حکم کو سبوتاڑ کیا۔ ان تمام سازشوں کا ادراک کرتے ہوئے سید مودودی نے اس وقت کی مسلم لیگی قیادت نواب افغان حسین مدد وغیرہ کو یہ بات سمجھائی کہ بھارت کے عزم کونا کام بنانے کے لیے ضروری ہے کہ اُس زمینی راستے کو کاٹ دیا جائے جو ریاست کشمیر کو گوردا سپور سے ملاتا ہے ایسا ہونے کی صورت میں بھارت کشمیر کے ساتھ اپنے زمینی رابطے کو استوار نہ کر سکے گا۔ اس ضمن میں سید مودودی نے اس حد تک پیش کش کی کہ اگر انھیں ہتھیار اور ضروری ساز و سامان فراہم کیا جائے تو وہ خود اپنے کارکنان کو لے کر یہ خدمت سرانجام دینے کے لیے تیار ہیں۔

حقیقت یہ ہے کہ بھارت کی عسکری حکمت عملی کو ناکام بنانے کے لیے یہ ایک نہایت ہی سائنسیق اور برعکل تجویز تھی۔ اگر اس پر بروقت عمل ہو جاتا تو بعد میں ہندو مہا سجھاؤ کے ہاتھوں جوں میں مسلمانوں کا قتل عام نہ ہوتا۔ بعد کے مرحل میں سری نگر میں بھارتی افواج کا گھیرا ٹنگ کرتے ہوئے جوں سری نگر شاہراہ کو موت کے کنوں میں تبدیل کیا جاسکتا تھا۔ لیکن افسوس کہ اس وقت کے حکمت کاروں نے اس نہایت ہی کارآمد حکمت عملی سے صرف نظر کیا جس سے بھارت کی شہرگ پر ہاتھ رکھنے کا موقع ضائع کر دیا گیا۔ مجاہدین کی کوششوں سے وادی کا ایک بڑا حصہ آزاد ہو گیا۔

بعد میں جہاد کی کامیابی کے لیے مولانا مودودی نے قائد اعظم کے موقف کے ہم آہنگ یہ موقف اختیار کیا کہ ریاست پر بھارتی جارحیت کے جواب میں بھارت کے ساتھ تمام معابدات کو مسترد کر کے چوری چھپے کے بجائے مجاہدین کی علی الاعلان مدد کرنی چاہیے۔ قائد اعظم کی رحلت کے بعد اس وقت کی مسلم لیگی قیادت نے مولانا کی اسلامی دستور کے نفاذ کی مہم سے خائف ہو کر مولانا کے اس صائب موقف کو خلاف واقع معنی پہنانے اور انھیں سرے سے جہاد کشمیر کا مخالف ثابت کرنے کی کوشش کی، حالانکہ مولانا کے موقف اور قائد اعظم کے فیصلے کی روشنی میں اس وقت ہر ممکن طریقے سے مجاہدین کی مدد کی جاتی تو بھی بھارت کو ریاست پر قبضے سے روکا جاسکتا تھا۔ لیکن تدبیب پرمنی فیصلوں نے اُس وقت بھی مسائل پیدا کیے اور قربانیاں بے شمار ہیں اور آج بھی پالیسی ساز اُسی تاریخی بثوت کو ایک مدبرانہ حکمت عملی سمجھ کر اختیار کیے ہوئے ہیں۔ بہرحال

تقسیم کے وقت جماعت اسلامی کی افرادی قوت مختصر ہونے کے باوجود سید مودودی نے مجاہدین کشمیر کی عملی امداد کے لیے بھرپور کوشش کی۔ بعد میں تو جہاد کے حوالے سے القابات اور خطابات تھوک کے حساب سے تقسیم ہوئے اور انھی کی بنیاد پر آج تک آزاد کشمیر میں سیاست بھی کی جاتی رہی ہے۔

جہاد کشمیر میں مولانا مودودی کی خدمات کے سب سے معتبر گواہ اس وقت کے امیر المجاہدین سید مظفر حسین ندوی تھے، جو ۱۹۳۷ء کے جہاد کے پہلے امیر تھے۔ وہ خود بھی ایک بلند پاہ عالم دین تھے اور مولانا مسعود عالم ندوی کے شاگرد اور دوست بھی اور انھی کی وساطت سے وہ تحریک اسلامی سے متعارف ہوئے۔ یوں ریاست جموں و کشمیر میں بالکل ابتدائی دور میں، جو لوگ سید مودودی کی دعوت سے متاثر ہوئے وہ تمام بقول مولانا ندوی جہاد کے آغاز میں مودودی صاحب سے ملے اور انہوں نے جہادی کامیابیوں اور مسائل کے حوالے سے تبادلہ خیال کیا اور انہوں نے مولانا سے دیگر معاملات میں تعاون کے علاوہ ایسے مرتب حضرات فراہم کرنے کی بھی درخواست کی جو مجاہدین کی دینی اور اخلاقی تربیت کا اہتمام کریں اور جو علاقے فتح ہو چکے تھے، ان میں شریعت کے نفاذ کے لیے رہنمائی اور معاونت کریں۔ ان کی اس درخواست پر سید مودودی نے ضروریات زندگی سے بھرے ہوئے کئی ٹرک بھجوائے اور شیخ مختار صاحب کی قیادت میں مریبن کا ایک دستہ بھی روانہ کیا جو جہاد کے اس سارے عرصے میں مجاہدین کے شانہ بثانہ رہے۔ بعد میں اقوام متحده کی قراردادوں کے نتیجے میں جنگ بندی ہوئی تو وہ حضرات واپس چلے گئے۔ یوں نہ صرف ۱۹۳۷ء کے جہاد میں مولانا نے درست حکمت عملی کی نشان دہی کی، بلکہ جماعت کے وسائل سے جو تعاون ممکن تھا، مجاہدین کی نذر کیا۔

مولانا مودودی کی رائے کے مطابق اگر حکومت، مجاہدین کی کھلے عام مددگرتی تو وہ چند ماہ میں سارے کشمیر کو فتح کر سکتے تھے۔ میجر جزبل اکبر (جو جزل عارف طارق کے نام سے مشہور تھے اور ۱۹۳۷ء کے سارے آپریشن کے انچارج تھے) نے اپنی کتاب *Raiders in Kashmir* میں مولانا کے اس موقف کی تائید کی ہے کہ: اگر اس وقت جی ایچ کیو انھیں چند ایٹھی ایئر کرافٹ گئیں اور بکتر بندگاڑیاں فراہم کر دیتا جس کا انہوں نے مطالبہ کیا تھا تو وہ بھارتی افواج کو سری گزر

ایپریورٹ پر اترنے سے روک سکتے تھے۔ لیکن گولوکی پالیسی چلانے والوں نے اس وقت بھی انھیں بھی جواب دیا کہ اس طرح کے بھیمار مجاہدین کے حوالے کرنے سے پاکستان کی فوجی مداخلت ثابت ہوگی جس سے دونوں ممالک کے درمیان جنگ چھڑ سکتی ہے وغیرہ وغیرہ۔ یہی خوف کی پالیسی آج بھی جاری و ساری ہے۔ حقیقت یہ ہے کہ مجاہدین نے بے سروسامانی کے باوجود جو خوف اور دھاک بھارتی افواج اور کانگریسی حکمرانوں کے دل و دماغ پر بھاولی تھی، اُسی کے نتیجے میں بھارت نے سلامتی کو نسل میں جنگ بندی اور مسئلے کے پُامن حل پر زور دیا، جس کے جواب میں سلامتی کو نسل نے کشمیر پر رائے شماری کا اہتمام کرنے کے لیے معروف قراردادیں پاس کیں۔ لیکن ان کے نفاذ کی ہر کوشش کو بھارت نے سبوتاڑ کیا، بلکہ اس سارے پاس کی آڑ میں مزید وقت حاصل کر کے کشمیر کے مسلم شخص کو ختم کرنے کی کوشش کی۔

قائدِ اعظم اور لیاقتِ علی خان کے بعد پاکستان تو سیاسی لحاظ سے عدم استحکام کا شکار چلا آ رہا ہے۔ خارجہ پالیسی کا کارنر سٹون تو بلاشبہ کشمیر ہی رہا لیکن سیٹو اور سینٹو میں شمولیت اور نہر سویز کے مسئلے پر برطانیہ کی حمایت کرنے کے نتیجے میں، مسلم دنیا بالخصوص روس کے حلقہ اثر ممالک میں پاکستان کا تشخص، امریکی استعمار کے ایک ایجنسٹ کی میثیت سے اجاگر ہوا، جس کا بھارت نے بھرپور فائدہ اٹھایا اور پاکستان کے لیے سفارتی مخاذ پر بے پناہ مشکلات پیدا کر دیں۔ نہر و نارشل ٹیٹو اور مصر کے صدر ناصر کی آپس میں گاڑھی چھنتی تھی۔ پوری عرب دنیا کی صحافت اور اہل دانش پر مصری ذرائع ابلاغ کے بے پناہ اثرات تھے، وہ گاندھی اور نہرو کو میں الاقوامی لیڈر باور کراتے تھے اور پاکستان کو اسلام کی تجربہ گاہ اور مسلمانوں کی ایک بڑی تحریک کا حاصل کے بجائے اسے انگریزوں کی سازش کا نتیجہ قرار دیتے تھے۔ ایسے حالات میں حکومتوں کی سطح پر تعلقات نہیت سردہبہ کی کیفیت سے دوچار رہے۔ اس برف کو کھلانے کا ایک ہی طریقہ تھا کہ علام، اہل دانش و صحافت اور مسلم عوام تک رسائی حاصل کرتے ہوئے، انھیں بھارت کے حقیقی عزم سے آ گاہ کیا جاتا۔ یوں رائے عامہ کے دباؤ کے ذریعے، حکمرانوں کو بھی بھارتی شعبدہ بازوں کے سحر سے آزاد کر کے کشمیر یوں کی جدوجہد کی پشت پر کھڑا کیا جاتا۔

اس خلاکو پُر کرنے کے لیے سید مودودی نے بھی دنیاۓ عرب کے متذکرہ حلقوں کو

حقائق سے آگاہ کیا۔ اس سلسلے میں انھوں نے خود بھی دورے کیے اور اپنے رفقا بالخصوص سید مسعود عالم ندوی مرحوم اور چودھری غلام محمد مرحوم کو بھی یہی ہدف دیا، جس کے حصول کے لیے انھوں نے شب و روز محنت کی اور انخوان اور دیگر اسلامی اداروں کو بھارتی پروپیگنڈے کا تؤڑ کرنے کے لیے تحریک کیا۔ بعد میں رابطہ عالم اسلامی جیسے عالمی اداروں (جن کے قیام میں خود سید مودودی کا بھی ایک اہم کردار تھا) کے پلیٹ فارم سے قراردادوں اور محاضرات کے ذریعے مسئلہ کشمیر کو مسئلہ فلسطین ہی کی طرح، مسلم دنیا کا ملیٰ مسئلہ بنانے کے لیے، دنیا سے عرب کی ممتاز شخصیات کو مسئلہ کشمیر کا سفیر بنانا دیا۔ سید مودودی کی ان کاؤشوں کے اثرات سفارتی سطح پر بھی منعکس ہوئے، جنھیں دیکھ کر ممتاز کشمیری رہنمایا چودھری غلام عباس مرحوم نے کہا تھا کہ: مولانا مودودی نے مسئلہ کشمیر کے حوالے سے بین الاقوامی سطح پر بالخصوص مسلم دنیا میں تہا جانا کام کیا ہے اس کا عشرہ بھی پاکستان کے حکمران، سفارت کار اور تمام جماعتوں مل کر بھی نہ کر سکیں۔

بین الاقوامی مجاز کے ساتھ ساتھ اندر وون ملک بھی رائے عامہ کو مسئلہ کشمیر کے حوالے سے بیدار اور تحریک رکھنا بھی ایک اہم مجاز تھا، تاکہ آئے روز بدلتی حکومتوں اپنے موقف سے پسپائی اختیار نہ کریں اور پاکستان کم از کم اپنا کردار ادا کرتا رہے۔ اس سلسلے میں پاکستان کی تمام اہم قومی جماعتوں اور شخصیات پر مشتمل یعنی کشمیر کمیٹی کے قیام میں بھی سید مودودی نے اہم کردار ادا کیا۔ چودھری محمد علی، نواب زادہ نصر اللہ خان، چودھری غلام عباس اور سردار ابراہیم سمیت اس دور کی تمام اہم قومی شخصیات اس کمیٹی کا حصہ تھیں جس نے نہایت تاریخی کام سرانجام دیا۔ سید مودودی کی رائے میں ایک حقیقی اور جمہوری پاکستان ہی مسئلہ کشمیر کے حل میں مؤثر کردار ادا کر سکتا تھا۔ چنانچہ انھوں نے بارہ فرمایا کہ: اگر پاکستان میں صحیح معنوں میں اسلامی نظام قائم ہو جاتا ہے تو کشمیر ایک پکے ہوئے پھل کی طرح اس کی جھوٹی میں آگرے گا۔ حقیقت بھی یہی ہے کہ کشمیریوں کی جدوجہد آزادی کا بنیادی محرك ایک اسلامی پاکستان کے ساتھی الخالق ہے۔ وہ بھی اس لیے کہ پاکستان اسلام کے نام پر معرض وجود میں آیا ہے ورنہ کشمیریوں کے لیے کار و بار اور معاشی آسودگی کے موقع، خود بھارت کے ساتھ رہنے میں زیادہ وسیع ہو سکتے ہیں۔ کشمیر کی ملت اسلامیہ ان سارے موقع کو مسترد کر کے آزادی کے حصول کے لیے جو قریبیاں دے رہی ہے وہ

آزادی برائے اسلام کے حوالے سے ہیں۔ پاکستان کو ایک عملی اسلامی ریاست بنانے کی جدوجہد بجائے خود تحریک آزادی کی تقویت کا ذریعہ اور کشمیر کا زکی عظیم خدمت ہے، جسے سرانجام دینے کے لیے سید مودودی اور جماعت اسلامی نے مثالی کردار ادا کیا ہے۔

حقیقی اسلامی مملکت کا قیام، حقیقی جمہوری نظام کے نفاذ کے بغیر ممکن نہیں ہے۔ چنانچہ سید مودودی، جمہوریت کی بحالی کے لیے ایوب خان جیسے ڈکٹیٹر کے خلاف مسلسل مورچے زن رہے۔ اس جرم کی پاداش میں سید مودودی اور آپ کے رفقاً کو قید و بند کی صعقوتوں سے بھی گزرنا پڑا۔ جماعت پر پابندی بھی لگائی گئی جسے بعد میں اعلیٰ عدالتوں نے غیر آئینی قرار دے دیا۔ ایوب خان کے ساتھ تلخی کے اس ماحول میں ۱۹۶۵ء کی جنگ چھڑگی (جو کشمیر کی آزادی کے لیے لیکن مطلقاً غیر منطقی مفروضوں پر شروع کی گئی)۔ جنگ شروع ہوئی تو امریکہ اور برطانیہ نے پاکستان کو فوجی ساز و سامان دینا بند کر دیا۔ ادھر بھارت کو روس اور اس کے حليفوں بلکہ در پرده امریکہ سے دھڑا دھڑ فوجی اسلحہ ملتا رہا۔ اس جنگ میں سرخو ہونے کے لیے قومی یک جہتی پیدا کرنا ازبک ضروری تھا۔ چنانچہ سید مودودی نے نہایت اعلیٰ ظرفی کا مظاہرہ کرتے ہوئے ایوب خان کے ساتھ اختلافات کے علی الرغم قومِ متحد ہو کر افواج کے شانہ بشانہ لڑنے کی اپیل کی اور آزاد کشمیر کے دارالحکومت مظفر آباد میں ایک بڑے جلسہ عام سے خطاب کرتے ہوئے بھارت کو دوڑوک الفاظ میں یہ پیغام دیا کہ پاکستانی قوم متحد ہو کر خون کے آخری قطرے تک اس کی نگئی جا رحیت کا مقابلہ کرے گی۔ ان کی یہ تقریر یہ یوں سے بھی نشر ہوئی جس کے نتیجے میں مقبولہ کشمیر میں مجاہدین کے حوصلے بلند ہوئے اور قومی سطح پر بھی ایک بھرپور یک جہتی کی فضا پیدا ہوئی۔ پونچھ اور راجوری کے نحلے میں عوام نے جان پر کھیل کر مجاہدین کا ساتھ دیا جس کے جواب میں بھارتی افواج نے مسلمانوں پر مظالم کے پہاڑ توڑ ڈالے۔ قتل عام کے لیے وہی ہتھکنڈے استعمال کیے جو اس نے ۲۷ء میں جموں میں کیے تھے یا گذشتہ ۱۵ اسال سے وادی میں کر رہا ہے۔ سید مودودی کا یہ دورہ محض ایک تقریتک محدود نہ تھا، بلکہ بھارتی جا رحیت سے تگ آ کر آزاد کشمیر کا رخ کرنے والے مہاجرین کی آبادکاری اور بحالی کا منصوبہ بھی ان کے پیش نظر تھا۔ اُس وقت آزاد کشمیر حکومت کا انفار اسٹرکچر بھی بہت کمزور اور محدود تھا اور عوامی سطح پر بھی لوگ مالی

لحاظ سے اس قدر آسودہ نہ تھے۔ چنانچہ مہاجرین کے قافلوں کو سنبھالنا اور انھیں حوصلہ اور تسلی دینا نہایت اہم کام تھا جسے سرانجام دینے کے لیے سید مودودی نے جماعت اسلامی کی پوری تنظیم وقف کر دی۔ دیگر بنیادی ضروریات کی فراہمی کے ساتھ ساتھ میڈیکل ریلیف پہنچانے کے لیے ڈاکٹر نذر شہید کی سربراہی میں ایک ٹیم نے شب و روز محنت کر کے صورت حال کو سنبھالا۔ اس وقت کی کشمیری قیادت اور حکومت نے ان ساری خدمات کی بے پناہ تحسین کی۔

سید مودودی نے اس کے علاوہ مسئلہ کشمیر کے حل کے لیے ”مسئلہ کشمیر کا حل کیا؟“ کے عنوان سے ایک جامع اور بھرپور لائچ عمل بھی تجویز کیا جسے اخبارات میں اشاعت خصوصی کے علاوہ ایک کتابچے کی صورت میں چھپوا کر وسیع پیانا پر تقسیم کیا گیا۔ اس لائچ عمل میں مسئلہ کشمیر کے حل کے حوالے سے سارے امکانات کا جائزہ لیا گیا اور اس بات کو واضح کیا گیا کہ مذاکرات، ثالثی یا اقوام متحده کی قراردادوں کے نفاذ کے ذریعے مسئلے کا حل اُسی وقت ممکن ہو گا جب بھارت کا سامنا گذشتہ پندرہ سال سے جاری جہاد جیسے ایک ہمہ گیر جہاد سے ہو گا۔ ایسے جہاد کی تمام جتوں کی وضاحت بھی لائچ عمل میں موجود ہے (بھی لائچ عمل مجاہدین کشمیر نے اختیار کر رکھا ہے اور اسی کا نتیجہ ہے کہ کشمیر دنیا میں ایک مرتبہ پھر فلیش پوائنٹ بن چکا ہے)

سید مودودی ہی کی تحریک نے ۱۹۸۹ء میں اس مسئلے کو زندہ کیا۔ یہ کام، ذہن اور کردار سازی کے بغیر ناممکن تھا۔ تحریک جہاد کے موجودہ مرحلے کے حوالے سے جگ موبہن سے لے کر بھارتی آری چیف تک تمام تجزیہ نگار اس بات کا اعتراف کر رہے ہیں کہ تحریک اسلامی ہی اس جدوجہد کی ریڑھ کی ہڈی ہے، اس لیے وہاں سب سے زیادہ نقصان بھی جماعت اسلامی ہی کا ہوا ہے۔ ذمہ داران اور ارکان کی ایک بڑی تعداد کو بے دردی سے شہید کر دیا گیا۔ جماعت کی پالیسی کی اس وضاحت کے بعد کہ جماعت، وہاں سیاسی سطح پر اس مسئلے کے حل کے لیے کوشش ہے، اس وجہ سے جماعت سے وابستہ افراد بھارتی ایجنٹوں کا نشانہ بن رہے ہیں۔ حزب المجاہدین سمیت دیگر مختلف تنظیموں سے وابستہ مجاہدین کی فکری تیاری میں بھی سید مودودی کے لٹریچر نے اہم کردار ادا کیا۔ مجاہدین نے بھارتی افواج کو گذشتہ پندرہ سال میں ناکوں چنے چوائے ہیں۔ اسلام کے یہ شاہین اندر وہی اور ہمیں الاقوامی سازشوں اور حوصلہ شکنی کے ماحول کے باوجود اپنے

برحق موقف پڑھ لئے ہوئے بھی ہیں اور مصروف جہاد بھی ہیں۔ ہر جا ہدآج بھی وہاں کا ہیرہ ہے اور بھارت کا ساتھ دینے والا قوم و ملت کا غدار۔ ہر آزادی کی تحریک یا تحریک مزاحمت کی پشت پر ایثار پیش لیڈر شپ ہوا کرتی ہے جو جذبہ بول کو جلا بخشی ہے، استقامت، قربانی اور اپنے تدبر کی وجہ سے تحریک آزادی کی علامت بن جاتی ہے۔ یہ اعزاز موجودہ تحریک مزاحمت میں قائد تحریک حریت سید علی گیلانی اور مجاہدین کے سالار سید صلاح الدین کو حاصل ہے۔ یہ حضرات بھی سید مودودی کی اس تحریک اور فکر کا شمرہ ہیں جس کا آغاز بر صغیر میں سید مودودی کی معرکہ آرا کتاب ”الجہاد فی الاسلام“ سے ہوا تھا۔

مہاجرین اور مجاہدین کو سنبھالنے، مدد یا اور سفارتی محاڈ پر رائے عامہ کو متحرک کرنے اور پاکستان اور آزاد کشمیر میں تحریک آزادی کے تقاضوں سے ہم آہنگ فضایا کرنے میں جماعت اسلامی پاکستان اور آزاد کشمیر اور ان کی برادر تنظیموں نے ایک تاریخی کردار ادا کیا ہے۔ یہ سارا کریڈٹ بھی یقیناً تاریخ سید مودودی کو دے گی کہ جن کی فکر و تنظیم نے ایک ہندو بنی کو آزادی کشمیر کے حوالے سے نوشتہ دیوار پڑھنے پر مجبور کیا ہے۔ مقبوضہ کشمیر اور آزاد کشمیر میں جماعت اسلامی کی تنظیم کو بھارت اور پاکستان کی تنظیم سے الگ رکھنا بھی سید مودودی کی دوری بننگا ہوں کا کرشمہ تھا۔ صورت حال اس کے برکس ہوتی تو خود تحریک اسلامی کے حقوق میں مسئلہ کشمیر کی متنازعہ حیثیت ابہام کا شکار ہو جاتی اور پھر حکومتوں کو بھی قومی پالیسی پر گام زدن رکھنا مشکل ہو جاتا۔

آج بحمد اللہ، مشکل حالات کے باوجود میدان کارزار میں مجاہدین اور عموم، تحریک کی پشت پر کھڑے ہیں، کٹھ پتلی حکمران پارٹی کا کوئی آر گن یا مخبر غداری کرتے ہوئے مارا جائے تو اس کے لواحقین بعض اوقات نماز جنازہ پڑھے بغیر ہی اس ناسور کو مٹی میں دبادیتے ہیں۔ لیکن اگر کوئی مجاہد شہید ہو جائے تو لوگ ہیر و کی طرح دیوانہ وار اس کو الوداع کہتے ہیں۔ اس کی نماز جنازہ میں ہزاروں اور لاکھوں کی تعداد میں شرکت کرتے ہیں، صرف شرکت ہی نہیں کرتے اس کے مشن کی تکمیل کا عہد کرتے ہیں۔ ماضی قریب میں غلام رسول ڈار شہید کی نماز جنازہ جس میں پچاس ہزار سے زائد لوگوں نے شرکت کر کے سید علی گیلانی کو یقین دلایا کہ کشمیر کی آزادی تک جانوں اور اموال کی قربانی کا یہ سلسہ جاری رہے گا۔ سری نگر یا مظفر آباد میں بیٹھے ہوئے

رہنمایا اور سیاست دان، مجیے بھی بے محل فارمولے پیش کرتے رہیں یا بے مقصد مذاکرات کرتے رہیں۔ لیکن جس پر اس کو سید مودودی کے فکری جانشینوں کی تائید حاصل نہ ہوگی، اُس سے خفت اور ذلت کے علاوہ کچھ برآمد نہ ہوگا۔ پاکستان کے حکمرانوں کی جس قدر مصلحتیں اور مجبوریاں ہیں۔ لیکن وہ قافلہ سالار قاضی حسین احمد اور سید کے کارروائی کی رائے کو نظر انداز نہ کر سکیں گے۔ ہم سید ابوالاعلیٰ مودودیؒ کے دیے ہوئے لائجِ عمل پر صبر و حکمت اور استقامت اور اللہ کی توفیق کے ساتھ عمل پیرا ہونے کی کوشش کرتے رہیں گے۔ تا آنکہ ^ع
آملیں گے سینہ چاکان چن سے سینہ چاک
